

(സി) മുൻ സർക്കാരിന്റെ കാലത്ത് ഇവർക്കെതിരെയുള്ള കേസുകൾ പിൻവലിക്കപ്പെട്ടിട്ടുണ്ടോ എന്നും ഉണ്ടെങ്കിൽ ആരുടെ ശുപാർശ പ്രകാരമാണ് പിൻവലിച്ചിട്ടുള്ളതെന്നും വ്യക്തമാക്കാമോ?

ഉത്തരം

(എ) കാസർഗോഡ് ജില്ലയിലെ പൊതുമാതൃകയ്ക്ക് ഉദ്യോഗസ്ഥരിൽ 20 പേർ അഞ്ചു വിജിലൻസ് കേസുകളിലായി ഉൾപ്പെട്ടിട്ടുണ്ട്. ഇതിൽ വി.സി. 04/14/കെ.എസ്.ഡി., വി.സി. 13/2015/കെ.എസ്.ഡി. എന്നീ വിജിലൻസ് കേസുകളുടെ അന്വേഷണം പൂർത്തിയായി റിപ്പോർട്ട് കോടതിയിൽ സമർപ്പിച്ചിട്ടുണ്ട്. വി.സി.04/2016/കെ.എസ്.ഡി. നമ്പർ കേസ് അന്വേഷണഘട്ടത്തിലാണ്. വി.സി. 10/2009/എൻ.ആർ.കെ., വി.സി. 01/1999/എസ്.സി.കെ. എന്നീ കേസുകളിൽ അന്വേഷണം പൂർത്തിയാക്കി ബഹുമാനപ്പെട്ട കോഴിക്കോട് വിജിലൻസ് കോടതികളിൽ വിചാരണയിലാണ്.

(ബി) മേൽപ്പറഞ്ഞ വിജിലൻസ് കേസുകളിൽ നടപടി പൂർത്തിയാകാത്തതിനാൽ ആരും ശിക്ഷിക്കപ്പെട്ടിട്ടില്ല.

(സി) പ്രസ്തുത കേസുകൾ ഒന്നും പിൻവലിക്കപ്പെട്ടിട്ടില്ല.

വിജിലൻസ് കേസുകൾ

140(150) ശ്രീ. മുല്ലക്കര രത്നാകരൻ : താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

കഴിഞ്ഞ യു.ഡി.എഫ്. സർക്കാരിലെ എത്ര മന്ത്രിമാർക്കും അവരുടെ പേഴ്സണൽ സ്റ്റാഫ്ഗോളങ്ങൾക്കും എതിരായി വിജിലൻസ് കേസുകൾ നിലവിലുണ്ട് എന്ന് വ്യക്തമാക്കുമോ; വിശദാംശങ്ങൾ വെളിപ്പെടുത്തുമോ?

ഉത്തരം

കഴിഞ്ഞ യു.ഡി.എഫ്. സർക്കാരിലെ 4 മന്ത്രിമാർക്കും ഒരു പേഴ്സണൽ സ്റ്റാഫ്ഗോളത്തിനും എതിരായി 7 വിജിലൻസ് കേസുകൾ നിലവിലുണ്ട്. വിശദാംശങ്ങൾ അനുബന്ധമായി ചേർത്തിരിക്കുന്നു.*

വിജിലൻസ് രജിസ്റ്റർ ചെയ്ത കേസുകൾ

141(151) ശ്രീ. കെ. വി. വിജയദാസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 2011 - 2016 കാലയളവിൽ വിജിലൻസ് രജിസ്റ്റർ ചെയ്തതും എന്നാൽ അന്വേഷിക്കാത്തതുമായ കേസുകൾ പരിശോധിച്ച് തുടരന്വേഷണം നടത്തി കുറ്റക്കാർക്കെതിരെ നടപടി സ്വീകരിക്കുമോ;

* ലൈബ്രറിയിൽ വച്ചിട്ടുണ്ട്.

(ബി) പ്രസ്തുത കാലയളവിൽ ഏതെല്ലാം മന്ത്രിമാർക്കെതിരെയും ഐ.എ.എസ്., ഐ.പി.എസ്., ഐ.എഫ്.എസ്. തുടങ്ങിയ സിവിൽ സർവ്വീസിലെ ഉദ്യോഗസ്ഥർക്കെതിരെയുമാണ് ഇത്തരത്തിൽ വിജിലൻസ് കേസുകൾ രജിസ്റ്റർ ചെയ്യപ്പെട്ടിട്ടുള്ളതെന്ന വിശദവിവരം നൽകുമോ;

(സി) പ്രസ്തുത കേസുകളിൽ തുടരന്വേഷണം ആരംഭിച്ചിട്ടുണ്ടോയെന്ന് വെളിപ്പെടുത്താമോ?

ഉത്തരം

(എ) വിജിലൻസ് ആന്റ് ആന്റി കറപ്ഷൻ ബ്യൂറോയിൽ രജിസ്റ്റർ ചെയ്യുന്ന എല്ലാ വിജിലൻസ് കേസുകളും അന്വേഷിച്ച് കുറ്റക്കാരെക്കെതിരെ നടപടി സ്വീകരിക്കാറുണ്ട്.

(ബി) അനുബന്ധമായി ചേർത്തിരിക്കുന്നു.*

(സി) ശ്രീ. കെ. എം. മാണിക്കെതിരെയുള്ള ഒരു കേസിൽ പുനരന്വേഷണം ആരംഭിച്ചിട്ടുണ്ട്.

ട്രാവൻകൂർ ടൈറ്റാനിയം കമ്പനിയിൽ മലിനീകരണ നിയന്ത്രണ സംവിധാനം സ്ഥാപിക്കുന്നതുമായി ബന്ധപ്പെട്ട അഴിമതികൾ

142(152) ശ്രീ. വി. ജോയി :

ശ്രീ. എം. നൗഷാദ് :

ശ്രീ. രാജു എബ്രഹാം :

ശ്രീ. എം. മുഹേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ട്രാവൻകൂർ ടൈറ്റാനിയം കമ്പനിയിൽ മലിനീകരണ നിയന്ത്രണ സംവിധാനം സ്ഥാപിക്കുന്നതുമായി ബന്ധപ്പെട്ട് 256 കോടി രൂപയുടെ അഴിമതി നടന്നതായ ആരോപണങ്ങളെക്കുറിച്ചുള്ള അന്വേഷണത്തിന്റെ നിലവിലെ സ്ഥിതി അറിയിക്കാമോ;

(ബി) അഴിമതി ആരോപിതർ ആരെല്ലാമാണ്; ആർക്കൊക്കെ എതിരെയാണ് കേസ് എടുത്തിരിക്കുന്നത് എന്നും വ്യക്തമാക്കുമോ;

(സി) അഴിമതി ആരോപണവുമായി ബന്ധപ്പെട്ട് വിജിലൻസ് ട്രാവൻകൂർ ടൈറ്റാനിയം കമ്പനി ആസ്ഥാനത്ത് നടത്തിയ മിന്നൽ പരിശോധനയിൽ കണ്ടെത്തിയ വിവരങ്ങൾ വെളിപ്പെടുത്താമോ; ഇതിന്റെ അടിസ്ഥാനത്തിൽ കേസ് ഊർജ്ജിതമാക്കി അഴിമതിക്ക് കൂട്ടുനിന്നവരെയും കാരണക്കാരായ ഉന്നതാധികാരികളെ നിയമത്തിന്റെ മുൻപിൽ കൊണ്ടുവരുന്നതിന് നടപടി സ്വീകരിക്കുമോ?

ഉത്തരം

(എ) ട്രാവൻകൂർ ടൈറ്റാനിയം കമ്പനിയിൽ മലിനീകരണ നിയന്ത്രണ സംവിധാനം സ്ഥാപിക്കുന്നതുമായി ബന്ധപ്പെട്ട് 20-1-2015-ൽ രജിസ്റ്റർ ചെയ്ത വി.സി. 01/2015/എസ്.ഐ.യു.-1 എന്ന കേസ്സിന്റെ അന്വേഷണം നടന്നുവരുന്നു.

* ലൈബ്രറിയിൽ വച്ചിട്ടുണ്ട്.